

ҚОНУНИ ҶУМҲУРИИ ТОҶИКИСТОН ДАР БОРАИ ОМОРИ ДАВЛАТӢ

(Ахбори Маҷлиси Олии Ҷумҳурии Тоҷикистон, соли 2010, №1, мод. 12; №7, мод.562; ҚҶТ аз 22.07.2013с. №996)

Қонуни мазкур муносибатҳои ҳуқуқиро дар соҳаи фаъолияти оморӣ ба танзим дароварда, вазифаҳо, ҳуқуқу ӯҳдадорихои мақомоти омори давлатӣ, инчунин тартиби ташкил, ҷамъоварӣ, коркард, истифода, паҳн ва ҳифз намудани маълумоти омори расмӣ ва пешбурди баҳисобгирии омори расмиро дар Ҷумҳурии Тоҷикистон муайян мекунад.

БОБИ 1. МУҚАРРАРОТИ УМУМӢ

Моддаи 1. Мақсад ва доираи амали Қонуни мазкур

1. Қонуни мазкур асосҳои ҳуқуқӣ ва механизмҳои танзимкунандаро барои татбиқи сиёсати ягонаи давлатӣ дар соҳаи баҳисобгирии омори расмӣ ва паҳн намудани маълумоти омори давлатӣ, ки талаботи давлат ва ҷомеа ро дар бораи иттилооти оморӣ пурра, эътимоднок, илман асоснок ва саривақтӣ оид ба равандҳои иҷтимоӣ, иқтисодӣ, демографӣ, экологӣ ва дигари ҷамъиятиро дар Ҷумҳурии Тоҷикистон таъмин менамояд, муайян менамояд.

2. Амали Қонуни мазкур ба ҳамаи воҳидҳои оморӣ ва субъектҳои баҳисобгирии омори расмӣ, ки фаъолияти худро дар ҳудуди Ҷумҳурии Тоҷикистон ба амал мебароранд, тадбиқ мегардад.

Моддаи 2. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

- омор - маҷмӯи маълумоти миқдорӣ оид ба ҷамъи зухурот ё равандҳо;
- омори давлатӣ - низомии ягонаи оморӣ иттилооти давлатӣ аст, ки аз ҷониби мақомоти омори давлатӣ ташақкул меёбад;
- низомии омори давлатӣ - қисми асосии таркибии низомии иттилооти давлатӣ мебошад, ки дар худ маҷмӯи маълумоти оморӣ аввалия, ҷамъбастишуда ва маъмуриро ифода менамояд;
- баҳисобгирии омори расмӣ - фаъолияти , ки тибқи методологияи омори расмӣ барои гузаронидани мушоҳидаҳои оморӣ ва коркарди маълумоте , ки дар натиҷаи онҳо гирифта мешаванд, равона карда шуда бо мақсади ташаққули иттилооти омори расмӣ андешида мешавад;
- субъектҳои баҳисобгирии омори расмӣ - мақомоти ҳокимияти давлатӣ, **мақомоти маҳаллии ҳокимияти давлатӣ ва мақомоти ҳудудоракунӣ шаҳрак ва деҳот" иваз карда шаванд**, ки ташаққулёбии иттилооти омори расмиро дар соҳаи фаъолияти муқарраршуда мутобиқи қонунгузори Ҷумҳурии Тоҷикистон ба амал мебароранд; **(ҚҶТ аз 22.07.13с. №996)**
- воҳиди оморӣ - шахсони воқеӣ ва ҳуқуқӣ, соҳибкорони инфиродӣ, филиалҳо ва намоёндагҳои шахсони ҳуқуқӣ хоричӣ, сарфи назар аз шакли ташкили ҳуқуқӣ, ки дар ҳудуди Ҷумҳурии Тоҷикистон мутобиқи қонунгузори Ҷумҳурии Тоҷикистон амал мекунад;
- ҳисоботҳои омори давлатӣ - маълумоте , ки аз ҷониби воҳидҳои оморӣ ва субъектҳои баҳисобгирии омори расмӣ бо тартиби муқаррарнамудаи қонунгузори Ҷумҳурии Тоҷикистон, ба мақомоти омори давлатӣ пешниҳод мегардад;
- иттилооти омори расмӣ - иттилооти ҷамъбастии ҳуҷҷатишуда оид ба тарафҳои миқдории равандҳои иҷтимоӣ, иқтисодӣ, демографӣ, экологӣ **ва равандҳои дигари ҷамъиятӣ** дар Ҷумҳурии Тоҷикистон, ки мутобиқи барномаҳои корҳои оморӣ ва дигар мушоҳидаҳо ташақкул меёбад; **(ҚҶТ аз 22.07.13с. №996)**
- методологияи оморӣ - маҷмӯи қоидаҳои умумӣ ва усулҳои махсуси мушоҳидаҳои оморӣ;
- мушоҳидаҳои оморӣ - ҷамъовариҳои муназзами илман асосноки маълумот дар бораи зухурот ва равандҳои фаъолияти иҷтимоӣ иқтисодӣ воҳидҳои оморӣ, ки мақомоти омори давлатӣ ва субъектҳои баҳисобгирии омори расмӣ ба амал мебароранд;

- **мушоҳидаҳои омории идоравӣ** - мушоҳидаҳои мебошанд, ки субъектҳои баҳисобирии омори расмӣ аз рӯи намудҳои мушаххаси фаъолият ба амал мебароранд;

- **низоми ягонаи таснифот ва рамзгузориҳои техникӣ-иқтисодӣ ва иҷтимоӣ-иттилоотӣ** - низоми гурӯҳбандии иттилоот оид ба воҳидҳои омории аз рӯи намуди фаъолият, шакли моликият, маҳалли ҷойгиршавӣ ва ғайраҳо ;

- **регистри омори давлатӣ** – хазинаи ҷамъбасти маълумоти воҳидҳои омории мебошад, ки алоқамандиро бо **регистр** ва хазинаҳои маълумоти иттилоотии идоравӣ дар асоси низоми ягонаи таснифот ва рамзгузориҳои техникӣ-иқтисодӣ ва иҷтимоӣ-иттилоотӣ таъмин менамояд; (**ҚҶТ аз 22.07.13 №996**)

- маълумоти аввалияи омории - иттилооти омории дар бораи воҳиди мушаххаси омории, сарфи назар аз шакли моликият ва намуди фаъолият;

- маълумоти маъмурии - маълумотҳои, ки субъектҳои баҳисобирии омори расмӣ ҳангоми амалӣ намудани вазифаҳои маъмуриашон гирифтаанд ва ба мақомоти омори давлатӣ барои истеҳсол ва баҳисобирии омори расмӣ пешниҳод карда мешаванд;

- маълумоти ҷамъбастшуда – калон кардани нишондиҳандаҳои иқтисодӣ ба воситаи муттаҳид кардани онҳо ба гурӯҳи ягона;

- махфӣ будани омор – таъмин намудани **ҳифзи** маълумоти омории, ки ошкор намудани онҳо тибқи қонунгузориҳои Ҷумҳурии Тоҷикистон манъ аст;

- **барӯйхаттирӣ** - яке аз усулҳои мушоҳидаи баҳисобирии сартосарии воҳидҳои омории, ки дар тамоми қаламрави Ҷумҳурии Тоҷикистон дар вақту замони муайян гузаронида мешавад; (**ҚҶТ аз 22.07.13 №996**)

- тадқиқот – ташаккул додани маълумоте мебошанд, ки бо роҳи пурсиш аз воҳидҳои ҷудогонаи интихобшудаи маҷмӯи воҳидҳои баҳисобирии омории ҷамъоварӣ карда шудаанд;

- интихоб – усулҳо ва расмиёти интихоби воҳиди объекти омӯхташаванда мебошад, ки ба тадқиқот тааллуқ дорад;

- паҳн намудан – барои ҳамаи истифодабарандагон дастрас будани иттилооти омории, ки махфӣ нестанд;

- баҳои омории - бузургии ба ҳақиқат наздикшудаи иттилооти омории;

- **метамаълумот** – иттилоот дар бораи маълумотҳои миқдории омории мебошад, ки бо усулҳои ҷамъоварӣ, коркард, паҳнкунӣ, шарҳҳо ва мулоҳизоти методологӣ оид ба сифати маълумот тааллуқ доранд;

Моддаи 3. Қонунгузориҳои Ҷумҳурии Тоҷикистон дар бораи омори давлатӣ

Қонунгузориҳои Ҷумҳурии Тоҷикистон дар бораи омори давлатӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур ва дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф кардааст, иборат мебошад.

Моддаи 4. Сиёсати давлатӣ дар соҳаи омор

Сиёсати давлатӣ дар соҳаи омор ба ташкил, ҷамъоварӣ, коркард, истифода, паҳн ва ҳифз намудани маълумоти омори расмӣ дар асоси мустақилият, методологияи илман асоснок ва меъёрҳои байналмилалӣ равона карда шудааст.

Моддаи 5. Принсипҳои асосии ташаккули омори давлатӣ

Бо мақсади таъмин намудани сифати омори давлатӣ, омор мувофиқи принсипҳои зерин ташаккул дода мешавад:

- рӯзмарра, воқеӣ, илман асоснок, саривақтӣ ва эътимоднок будани омори расмӣ;

- холисона ва махфӣ будани омори расмӣ;

- шаффоф, ошкор ва дастрас будани омори расмӣ;

- мувофиқатпазир будани омори расмӣ.

БОБИ 2. МАҚОМОТИ ОМОРИ ДАВЛАТӢ, ВАЗИФА, ҲУҚУҚ ВА ӮҲДАДОРИҲОИ ОНҲО

Моддаи 6. Мақомоти омили давлатӣ

1. Мақомоти омили давлатӣ мақоми марказии ҳокимияти иҷроияи ваколатдорнамудаи Ҳукумати Ҷумҳурии Тоҷикистон (минбаъд мақоми ваколатдор) мебошад, ки ташкил, ҷамъоварӣ, коркард, таҳлил, умумигардонӣ, паҳн намудан, ва ҳифзи иттилооти омили расмиро амалӣ менамояд.

2. Мақоми ваколатдор сиёсати давлатиро дар соҳаи омор амалӣ намуда, фаъолияти омори дар Ҷумҳурии Тоҷикистон тақмил медиҳад ва ба воҳидҳои сохторӣ роҳбарӣ мекунад.

Моддаи 7. Вазифаҳои мақоми ваколатдор

Бо мақсади татбиқи сиёсати давлатӣ дар соҳаи омор мақоми ваколатдор вазифадор аст:

- фаъолияти омории субъектҳои баҳисобгирии омили расмӣ ва воҳидҳои омори ҷамоагон ва назорат намояд;

- фаъолияти омили дохилии идоравиро амалӣ намояд;

- меъёрҳои оморӣ, аз ҷумла методология, таснифотро барои истеҳсоли омили расмӣ таҳия намояд;

- оид ба ташаккули Шӯрои байниидоравии оморӣ, низомнома ва ҳаёти он ба Ҳукумати Ҷумҳурии Тоҷикистон тақлифҳо пешниҳод **намуда**;

- ҳамкориро бо дигар давлатҳо ва ташкилотҳои байналмилалӣ амалӣ менамояд, бо онҳо мутобиқи тартиби муқаррарнамудаи қонунгузории Ҷумҳурии Тоҷикистон шартнома ва созишномаҳо бандад;

- **дигар ваколатҳоеро, ки қонунгузории Ҷумҳурии Тоҷикистон пешбинӣ намудааст, амалӣ намояд. (ҚҶТ аз 22.07.13 №996)**

- дигар ваколатҳоеро, ки дар қонунгузории Ҷумҳурии Тоҷикистон пешбинӣ гардидаанд, ба амал барорад.

Моддаи 8. Ҳуқуқҳои мақоми ваколатдор

Мақоми ваколатдор ҳуқуқ дорад:

- аз воҳидҳои оморӣ ва субъектҳои баҳисобгирии омили расмӣ дар ҳаҷми нишондодашуда ва мӯҳлатҳои муқаррарнамудаи мақомоти оморӣ маълумоти оморӣ, аз ҷумла маълумоти дорони сирри давлатӣ ва тиҷоратиро бо тартиби муқаррарнамудаи қонунгузории Ҷумҳурии Тоҷикистон роӣгон гирад;

- аз ҳамаи намудҳои манбаъҳо, аз ҷумла аз **регистрҳои** идоравӣ ва ҳазинаҳои иттилоотӣ маълумот талаб кунад, **ва** дар асоси иттилооти мавҷуда баҳои оморӣ диҳад;

- дар байни аҳоли мушоҳидаҳои оморӣ гузаронад;

- дурустии маълумоти омори санҷида, дар мавридҳои ошкор шудани таҳриф, баргараф кардани онҳо талаб кунад;

- ба ҳисоботи субъектҳои баҳисобгирии омили расмӣ дастрасӣ дошта бошад;

- истифодаи нодуруст ва тафсири маълумоти омори шарҳ диҳад;

- усули гузаронидани мушоҳидаҳои омори муайян намояд;

- мутобиқи тартиби муқаррарнамудаи қонунгузории Ҷумҳурии Тоҷикистон, дар асоси шартнома корҳои оморӣ, таҳлилий, иттилоотию ҳисоббарорӣ ва дигар корҳо оид ба мавзӯи касбӣ ба амал барорад;

- мутобиқи тартиби муқаррарнамудаи қонунгузории Ҷумҳурии Тоҷикистон субъектҳои баҳисобгирии омили расмиро барои гузаронидани мушоҳидаҳои оморӣ ҷалб намояд;

- **дар доираи ваколати худ санадҳои меъёрии ҳуқуқӣ таҳия ва қабул намояд;**

- **дигар ҳуқуқҳоеро, ки қонунгузории Ҷумҳурии Тоҷикистон муқаррар намудааст, амалӣ намояд. (ҚҶТ аз 22.07.13 №996)**

Моддаи 9. Ёҳдадориҳои мақоми ваколатдор

Мақоми ваколатдор ёҳдадор аст:

- мувофиқи барномаю методологияҳои қабулшуда мушоҳидаҳои омили давлатиро ташкил намояд;

- барои доираи васеи истифодабарандагон дастрас будани иттилооти омориро таъмин намояд;
- мувофиқи тартиби муқарраршуда иттилооти омориро мутобиқи ӯҳдадорихои қабулкардашуда аз рӯи шартномаи байналмилалӣ имзошуда пешниҳод намояд;
- муҳимият, ҷамъоварӣ ва муҳофизати зарурии иттилооти омориро таъмин намояд;
- пеш бурдани **регистри** омори давлатиро таъмин намояд;
- дар бораи тағйироти умумӣ дар омори давлатӣ ба **воситаҳои ахбори омма** иттилоот ва шарҳи мухтасари зарурӣ пешниҳод намояд;
- воҳидҳои омориро бо варақаҳои ҳисоботи оморӣ ва дастурҳои методӣ (дастурамалҳо) таъмин намояд;
- риояи сирри давлатӣ, тиҷоратӣ ва махфияти оморро оид ба воҳидҳои оморӣ мутобиқи қонунгузориҳои Ҷумҳурии Тоҷикистон таъмин намояд.

Моддаи 10. Шӯрои байниидоравии оморӣ

1. Шӯрои байниидоравии оморӣ дар назди мақоми ваколатдор таъсис дода мешавад.
2. Шӯрои байниидоравии оморӣ самтҳои афзалиятноки сиёсати давлатиро дар соҳаи омор, ҷорӣ намудани **усулҳои** инноватсионӣ ва технологӣ, тақмил додани методология ва пешниҳоди тавсияҳоро оид ба масъалаҳои асосии фаъолияти оморӣ қарор мебарорад.

БОБИ 3. ТАШКИЛ ВА ПЕШБҮРДИ БАҲИСОБГИРИИ ОМОРИ РАСМӢ

Моддаи 11. Барномаҳои омори давлатӣ

1. Бо мақсади таъмини самаранокии фаъолияти оморӣ ва рушди минбаъдаи омори давлатӣ барномаи ягонаи бисёрсолаи омор, ба мӯҳлати на камтар аз 5 сол ва барномаи солонаи қорҳои оморӣ, ки рӯйхати шаклҳои баҳисобгирии омориро бо нишон додани мӯҳлати пешниҳоди онҳо дар бар мегиранд, таҳия қарор мебарорад.
2. Барномаҳои омори давлатӣ, аз ҷониби мақоми ваколатдор таҳия қарор шуда, аз тарафи Ҳукумати Ҷумҳурии Тоҷикистон тасдиқ қарор мебарорад.

Моддаи 12. Баҳисобгирии омори расмӣ

1. Баҳисобгирии омори расмиро мақоми ваколатдор мутобиқи барномаи солонаи қорҳои оморӣ, дар асоси мушоҳидаҳои оморӣ ҳуҷҷатишуда, аз ҷумла маълумоти аввалияи оморӣ ва маълумоти маъмурӣ ба амал мебарорад.
2. Воҳидҳои оморӣ вазифадоранд, ки маълумотро ба мақоми ваколатдор дар шакли муқарраргардида, саривақт, пурраю дақиқ ва ройгон пешниҳод намоянд.
3. Субъектҳои баҳисобгирии омори расмӣ ба мақоми ваколатдор, ба ҳамаи ҳазинаҳои маълумот, **регистрҳо** ва ба дигар маълумот имконияти дастрасиро пешниҳод менамоянд.

Моддаи 13. Методологияи оморӣ

1. Методологияи оморӣ усули ҷамъоварӣ ва гурӯҳбандии маълумоти аввалияи оморӣ ва маълумоти маъмурӣ, баҳодиҳии дақиқияти иттилооти омори расмӣ, ба танзим даровардани онро, ки барои омӯхтани зухуроти миқдорӣ дар равандаҳои иҷтимоӣ, иқтисодӣ равона қарор шудаанд, ташаққул медиҳад.
2. Унсурҳои таркибии методологияи оморӣ мушоҳидаҳои оморӣ, истифодаи нишондиҳандаҳои оморӣ **ҷамъбасти** ва таҳлили онҳо мебошанд. (ҚЧТ аз 22.07.2013с. №996)

Моддаи 14. Мушоҳидаҳои оморӣ

1. Мушоҳидаҳои оморӣ аз тарафи мақоми ваколатдор нисбати воҳидҳои оморӣ ва субъектҳои баҳисобгирии омори расмӣ гузаронида мешавад. Мушоҳидаҳои оморӣ вобаста ба усули гузаронидан, метавонад сартосарӣ ва интихобӣ бошад. (ҚЧТ аз 22.07.2013с. №996)

2. Мушоҳидаҳои оморӣ сартосарӣ ин ташаккулёбии маълумот мебошад, ки аз ҳамаи воҳидҳои оморӣ барои ташкили оморӣ расмӣ гирифта шудаанд.

3. Мушоҳидаҳои оморӣ интихобӣ ин ташаккулёбии маълумот мебошад, ки аз қисми муайяни воҳидҳои оморӣ аз рӯи намудҳои ҷудогонаи фаъолият, мувофиқи методологияи махсус гирифта шудааст.

4. Тарзи гузаронидани мушоҳидаҳои оморӣ аз тарафи мақоми ваколатдор ва субъектҳои баҳисобгирӣ оморӣ расмӣ муайян карда мешавад, агар тартиби дигар дар қонунгузории Ҷумҳурии Тоҷикистон **пешбинӣ** нашуда бошад.

5. Ҷамъовариҳои маълумоти аввалияи оморӣ аз рӯи шаклҳои мушоҳидаҳои оморӣ ба амал бароварда шуда, пешниҳоди ин маълумот аз тарафи воҳидҳои оморӣ ё бо роҳи пурсиши онҳо ва қайди далелҳо сурат мегиранд.

6. Шаклҳои мушоҳидаҳои оморӣ ва дастурамалҳо оид ба пур кардани онҳо, ки субъектҳои баҳисобгирӣ оморӣ расмӣ таҳия кардаанд, аз тарафи мақоми ваколатдор тасдиқ карда мешаванд.

Моддаи 15. Регистри оморӣ давлатӣ

1. **Регистри** оморӣ давлатӣ воситаи баҳисобгирӣ оморӣ расмӣ мебошад ва рӯйхати ҳатмӣи нишондиҳандаҳои маъмурӣ ва аввалияи омориро дар бар мегирад, ки фаъолияти воҳидҳои омориро мувофиқи низоми ягонаи таснифот ва рамзгузории техникӣ - иқтисодӣ ва иҷтимоӣ - иттилоотӣ тавсиф менамояд.

2. **Пешбурди регистри** оморӣ давлатӣ аз тарафи мақоми ваколатдор амалӣ мегардад.

3. Субъектҳои баҳисобгирӣ оморӣ расмӣ, ки **регистра** ва ҳазинаи маълумоти иттилоотиро дар бораи воҳидҳои оморӣ таъсис медиҳанд ва пеш мебаранд, барои ташаккул додан ва актуалӣ гардонидани **регистра** оморӣ давлатӣ ба мақоми ваколатдор иттилооти заруриро ройгон пешниҳод менамоянд. **(ҚҶТ аз 21.07.10. №630)**

Моддаи 16. Паҳн намудани иттилооти оморӣ расмӣ

1. Паҳн намудани иттилооти оморӣ расмӣ аз тарафи субъектҳои баҳисобгирӣ оморӣ расмӣ тавассути нашрияҳои расмӣ, ҷойгир намудан дар шабакаҳои иттилоотии дастраси умум ва телекоммуникатсионӣ, барандаҳои электронӣ, инчунин бо пешниҳод намудани маълумот ба воситаҳои ахбори омма амалӣ карда мешавад.

2. Мақоми ваколатдор сари вақт ва пешакӣ дар бораи санаи ҷопи нашрияҳо ва метамеълумот иттилоот паҳн мекунад.

3. Тамоми истифодабарандагон ҳуқуқи дастрасии баробар ва дар як вақт ба маълумоти оморӣ расмиро доранд, ба истиснои маълумоти махфӣи дорои иттилооти инфиродӣ дар бораи воҳидҳои ҷудогонаи оморӣ.

4. Паҳн намудани маълумоти аввалияи оморӣ метавонад танҳо бо розигии воҳидҳои оморӣ, ки иттилоотро пешниҳод кардаанд, сурат гирад.

5. Субъектҳои баҳисобгирӣ оморӣ расмӣ муҳофизати маълумоти махфиро аз дастрасӣ ва ошкоркунии ғайриқонунӣ бо тартиби муқарраркардаи қонунгузории Ҷумҳурии Тоҷикистон таъмин менамоянд.

Моддаи 16. Таъминоти ташкилӣ, молиявӣ ва моддӣ-техникии корҳои оморӣ

1. Корҳои оморӣ давлатӣ, ки мувофиқи барномаҳои тасдиқкардаи Ҳукумати Ҷумҳурии Тоҷикистон иҷро мешавад, аз буҷети давлат маблағгузорӣ карда мешаванд.

2. Харочот барои амалӣ намудани корҳои иловагӣи оморӣ аз ҳисоби фармоишгари ин корҳо маблағгузорӣ карда мешавад ва маблағҳои бадастовардашуда бо тартиби муқаррарнамудаи қонунгузории Ҷумҳурии Тоҷикистон, барои мустаҳкам намудани заминаи моддӣ-техникии мақоми ваколатдор истифода мегарданд.

Боби 4. Муқаррароти хотимавӣ

Моддаи 17. Кафолатҳои ҳуқуқии воҳидҳои оморӣ ва субъектҳои баҳисобирии оморӣ расмӣ

1. Мақоми ваколатдор ба воҳидҳои оморӣ ва ба субъектҳои баҳисобирии оморӣ расмӣ махфӣ нигоҳ доштани маълумоти аввалияи оморино кафолат медиҳад.

2. Мақоми ваколатдор коркард, нигоҳ доштан ва ҳифзи маълумоти аввалияи оморино дар шароитҳои кафолатдиҳандаи пешгирӣ кардани онҳо аз дудӣ, талафот ё таҳрифот таъмин менамояд.

Моддаи 18. Ҷавобгарӣ барои вайрон кардани Қонуни мазкур

Шахсони воқеӣ ва ҳуқуқӣ барои риоя накардани талаботи Қонуни мазкур мутобиқи қонунгузории Ҷумҳурии Тоҷикистон ба ҷавобгарӣ кашида мешаванд.

Моддаи 19. Дар бораи аз эътибор соқит донистани Қонуни Ҷумҳурии Тоҷикистон «Дар бораи оморӣ давлатӣ»

Қонуни Ҷумҳурии Тоҷикистон аз 15 майи соли 1997 «Дар бораи оморӣ давлатӣ» (Ахбори Маҷлиси Олии Ҷумҳурии Тоҷикистон, с. 1997, № 10, мод. 127, с. 2003, № 4 мод.136, с. 2006, № 3, мод.161, с. 2008, № 12, қисми 2, мод. 998) аз эътибор соқит дониста шавад.

Моддаи 20. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

**Президенти
Ҷумҳурии Тоҷикистон**

Эмомалӣ Раҳмон

ш. Душанбе, 12 январӣ соли 2010,
№588